

نورِ ایمان سے منور ضمیر کا اعجاز

شیخ یوسف القرضاوی

تَرْجُومًا - عبد المجید صدیقی

انسان خود اپنے وضع کردہ قوانین کی پابندی سے بھاگتا ہے اور ان کے اجراء و نفاذ پر ذاتی مفادات کے تحفظ کی خاطر سوطر کی تدابیر سوچتا ہے۔ مثال کے طور پر حکومتیں کاروبارِ سلطنت چلانے کے لیے ٹیکس عائد کرتی ہیں۔ امن عامہ بحال رکھنے اور معاشرتی جرائم کے سدباب کے لیے قانونی تعزیرات نافذ کرتی ہیں۔ آپس کے معاملات کو درست رکھنے اور بیع و شری کے صحیح انعقاد کی خاطر اصول و ضوابط طے کرتی ہیں۔ سیاست و حکمرانی کے باب میں ایسے اقدامات کی سختی سے ممانعت کر دی جاتی ہے جن سے ملک و قوم کا مفاد متاثر ہوتا ہے۔ یہ سب کچھ کرنے کے بعد عملاً ہوتا یہ ہے کہ قوانین و ضوابط کی کھلم کھلا مخالفت کی جاتی ہے۔ ٹیکسوں کی چوری اور جرائم کا ارتکاب سرعام ہوتا ہے۔ قانون کا احترام نہ حکام کرتے ہیں اور نہ عوام ہی اس کے تقاضوں سے عہدہ برآ ہوتے ہیں۔ سوال یہ ہے کہ لوگ قوانین کی افادیت و اہمیت کو سمجھنے کے باوجود ان سے انحراف کیوں کرتے ہیں؟ اس کا جواب صرف یہ ہے کہ ان کا ضمیر بیدار نہیں ہوتا اور اسے ایمان کی حرارت نصیب نہیں ہوتی، کیونکہ جو ضمیر ایمان کی بدولت بیدار ہو چکا ہو اس پر عقل عیار کا کوئی حیلہ کارگر نہیں ہو سکتا۔ آیتے فزا اسلامی تاریخ کے اوراق اُلٹ کر دیکھیں کہ نورِ ایمان سے منور قلوب و ضمائر کس طرح زندگی کے ہر میدان میں انسان کی رہنمائی کرتے ہیں۔

حضرت ابی بن کعب رضی اللہ تعالیٰ عنہ فرماتے ہیں کہ رسول پاک صلی اللہ علیہ وسلم نے مجھے زکوٰۃ وصول کرنے کے لیے بھیجا۔ میں ایک آدمی کے پاس گیا اور اُسے اپنے تمام اونٹ جمع کرنے کے لیے کہا۔ جب وہ سارے میرے سامنے حاضر کر دیے گئے تو میں نے حساب لگا کر اُسے بتایا کہ آپ کو صرف ایک سال کا بچہ بطور زکوٰۃ ادا کرنا ہوگا۔ اُس نے کہا کہ ایک سال کا بچہ تو نہ دو دھو دے گا، نہ سواری کے قابل ہوگا۔ آپ اس کے بجائے یہ جو ان اور موٹی تازی اونٹنی لے جائیں۔ میں نے کہا کہ جس چیز کو لینے کا مجھے حکم نہیں دیا گیا اُسے کیسے لے

سکتا ہوں۔ ہاں رسول اکرم صلی اللہ علیہ وسلم میاں سے قریب ہی ہیں۔ اگر آپ چاہیں تو حضور کے پاس چلے جاتے ہیں۔ پھر اگر آپ نے اسے قبول کر لیا تو میں وصول کروں گا، بصورت دیگر آپ کا مال آپ کو مبارک۔ اس نے کہا ٹھیک ہے اور میرے ساتھ چل پڑا اور وہ اونٹنی جو مجھے پیش کر رہا تھا ساتھ لے لی۔ بارگاہ رسالت میں پہنچ کر کہنے لگا۔ ”یا رسول اللہ آپ کا قاصد میرے پاس پہنچا تاکہ میرے مال کا صدقہ وصول کرے اور اس سے پیشتر میرے مال سے صدقہ وصول کرنے کے لیے نہ کبھی آپ تشریف لائے نہ آپ کا کوئی قاصد آیا۔ میں نے اس کے سامنے اپنے سارے اونٹ پیش کر دیے۔ اس کا کہنا ہے کہ ایک سال کا بچہ ادا کروں، لیکن وہ تو اللہ کے رسول نہ دو وہ دینے کے قابل ہوتا ہے نہ سواری کے۔ میں نے اس کے بجائے اسے ایک جوان موٹی تازی اونٹنی دی مگر یہ اُسے لینے سے انکار کرتا ہے۔ اونٹنی میں اپنے ساتھ لے آیا ہوں اے اللہ کے رسول آپ قبول فرمالیں۔ اس پر رسول اللہ صلی اللہ علیہ وسلم نے فرمایا۔ تمہارے ذمہ واجب الادا صدقہ تو وہ بچہ ہی ہے تاہم اگر تم زیادہ دینا چاہتے ہو تو اس کا اللہ آپ کو اجر دے گا اور ہم اسے قبول کر لیتے ہیں۔ اس کے بعد آپ نے اس اونٹنی کو وصول کرنے کا حکم دے دیا اور اس صحابی کے مال میں برکت کی دعا کی۔

آپ نے غور کیا اس واقعہ میں فریقین کے اندر کونسا مقدس جذبہ کار فرما ہے؟ یہ ضمیر کی آواز تھی، اُس ضمیر کی جس پر امان کا رنگ چڑھ چکا تھا۔

حضرت ماعز بن مالک مشہور صحابی تھے رضی اللہ تعالیٰ عنہ۔ ایک دفعہ آپ کی خدمت میں حاضر ہوئے اور عرض کی یا رسول اللہ میں نے اپنی جان پر ظلم کیا ہے اور زنا کر بیٹھا ہوں۔ اب چاہتا ہوں کہ آپ مجھے پاک کر دیں۔ رسول پاک نے فرمایا شاید تو نے چھٹی چھاڑ کی ہو یا برس و کنار کیا ہو، مگر حضرت ماعز نے ہر بار تردید کر دی اور گناہ کا اعتراف کرتے رہے اور اس بات پر مہر رہے کہ حد جاری کر کے انہیں پاک کیا جائے۔ بالآخر رسول پاک نے انہیں رجم کرنے کا حکم صادر فرما دیا اور حضرت ماعز نے اپنے اوپر بخوشی حد نافذ کرائی رضی اللہ تعالیٰ عنہ۔

اور یہ ایک مسلمان خاتون ہیں۔ رسول پاک کی خدمت میں حاضر ہو کر عرض کرتی ہیں۔ اے اللہ کے رسول میں نے زنا کا ارتکاب کیا ہے مجھے پاک کر دیجئے۔ رسول اللہ اسے لوٹا دیتے ہیں مگر اگلے دن وہ پھر آجاتی ہیں اور کہتی ہیں یا رسول اللہ آپ نے مجھے کیوں لوٹا دیا شاید آپ ماغر کی طرح مجھ پر سے حد کو ٹالنا چاہتے ہیں، بخدا میں حاملہ ہو گئی ہوں۔ آپ نے فرمایا اگر یہ بات ہے تو اب چلی جا اور بچے کی پدائیش کے بعد

آنا۔ عورت چلی گئی۔ دن پر دن گزرتے گئے مگر اس کے ضمیر کی خلش نہ گئی گناہ سے پاک ہونے کا خیال ہے
 ہر وقت مضطرب رکھنا۔ آخر وضع عمل ہو گیا اور بچے کو لے کر وہ ایک بار پھر دربار رسالت میں حاضر ہو گئی۔
 رسول اللہ نے فرمایا ابھی حد جاری نہیں کی جاسکتی۔ جا اور اس بچے کو دودھ پلا اور جب زمانہ رضاعت گزر
 جائے اور بچہ روٹی وغیرہ کھانے لگے تو پھر آنا۔ بیدار ضمیر خاتون واپس چلی جاتی ہے اور پورے دو سال بچے کو
 دودھ پلاتی ہے مگر اس عرصے میں کبھی ایک ٹٹے کے لیے بھی اس کے دل و دماغ سے گناہ کا تصور محو نہیں ہوتا۔
 وہ آخرت میں اس جرم کی سزا کا خیال کر کے کانپ کانپ جاتی ہے۔ آخر جب بچے نے دودھ پینا چھوڑ دیا تو
 وہ اس کے ہاتھ میں روٹی کا ایک ٹکڑا دے کر رسول اللہ کی خدمت میں پھر پہنچ گئی۔ ”یا رسول اللہ اب کچھ میرا
 دودھ نہیں پتیا۔ اب یہ کھانا کھانے لگا ہے۔“ اس کے بعد اہل بیت مدین میں مزید تاخیر نہیں کی جاسکتی تھی۔ چنانچہ
 آپ نے اسے رجم کرنے کا حکم دے دیا۔ حضرت خالد بن ولید بھی ان لوگوں میں سے تھے جو اسے پتھر مار رہے تھے
 انہوں نے اس کے سر پر پتھر مارا جس سے خون کے پھینٹے حضرت خالد کے چہرے پر جا پڑے۔ اس پر ان کے منہ سے
 گالی نکل گئی۔ اللہ کے نبی نے سنا تو فرمایا۔ اے خالد رک جا۔ اُس ذات کی قسم جس کے قبضے میں میری جان ہے
 اس خاتون نے ایسی توبہ کی ہے کہ اگر اس کی توبہ کو مدنیہ کے ستر گنگاروں پر تقسیم کر دیا جائے تو سب
 کی مغفرت کے لیے کافی ہو۔ کیا اس سے افضل بھی کسی کی توبہ ہو سکتی ہے؟ اس نے تو خدا کے لیے
 اپنی جان دے دی۔

کیا دنیا کے کسی قانون تعزیرات کی اس درجہ اطاعت کی گئی ہے؟ نہیں اور یقیناً نہیں۔ دنیا کے
 قوانین کا نفاذ فوج، پولیس یا حکومت کے دوسرے اہلکاروں کے ہاتھوں مجبور و اکراہ ہوتا ہے جس سے بجاؤ
 کی کئی صورتیں اختیار کی جاسکتی ہیں۔ مگر اسلامی قانون کی تنفیذ پر ایک مومن کو اس کا ضمیر مجبور کرتا ہے اور
 اس کی پکار پر لبیک کہتا ہی پڑتا ہے۔

اس کے بعد دو چار واقعات اور سنئے جن کا تعلق امانت دیانت اور حُسن معاملہ سے ہے اور جن
 سے متعلق قوانین پر عمل درآمد ایمان و ضمیر کے ماسوا کوئی طاقت نہیں کرا سکتی۔

امیر المؤمنین حضرت عمر بن الخطاب نے حکم جاری کر دیا کہ اشیائے خوردنی میں ملاوٹ قابلِ تحریر
 جرم ہے۔ کوئی مسلمان مرد اور عورت یہ حرکت نہ کرے، کیونکہ رسول اللہ صلی اللہ علیہ وسلم نے فرمایا ہے مَنْ عَشِيَ
 فَلَيْسَ مِنَّا۔ جس نے دھوکا دیا وہ ہم میں سے نہیں۔ ادھر فاروق اعظم کا یہ حکم تھا اور ادھر ایک عورت اپنی

بیٹی سے کہہ رہی تھی دودھ میں پانی ڈال دو کچھ زیادہ پیسے وصول ہو جائیں گے۔ بیٹی نے ماں کو امیر المؤمنین کا حکم یاد دلایا تو ماں نے کہا امیر المؤمنین میاں کہاں ہے؟ وہ ہمیں دیکھ تو نہیں رہا۔ بیٹی نے جواب دیا اگر امیر المؤمنین ہمیں نہیں دیکھتا تو خدا تو ہمیں دیکھ رہا ہے۔ اماں جان میں دودھ میں پانی ہرگز نہیں ملاؤں گی۔ یہ اپنے مسلمان بھائیوں کے ساتھ دھوکا کرنا ہے۔ یہ یکلین جرم ہے۔

مورخ طبری نے ذکر کیا کہ جب مسلمان مدائن میں فاتحانہ داخل ہوتے تو انہوں نے مقبوضہ غنائم ایک جگہ جمع کر دیے۔ ایک صاحب آتے اور ایک بیٹی قیمت چیز غنائمی کو دے دی۔ لوگوں نے کہا ایسی بہترین چیز تو تم نے آج تک نہیں دیکھی اور ہمارے پاس موجود اشیاء میں کوئی بھی اس کے برابر نہیں۔ آپ نے اس پر قبضہ کیا تھا؟ انہوں نے جواب دیا اگر خدا کا خوف نہ ہوتا تو تمہی اسے تمہارے پاس لے کر آتا۔ لوگوں نے سمجھ لیا کہ آدمی بڑے مرتبہ و مقام کا حامل ہے۔ استفسار کرنے لگے آپ کون ہیں؟ انہوں نے کہا میں یہ نہیں بتاؤں گا، نہ آپ کو اور نہ کسی اور کو۔ آپ میری مدح و تعریف کرنے لگیں گے حالانکہ میں نے یہ کام صرف خدا کی رضا کے لیے کیا ہے اور وہی تمام تعریفوں کا مستحق ہے۔ لوگوں نے ایک آدمی کو اشارہ کیا کہ اس کے پیچھے چھو جاؤ اور اس کے ساتھیوں سے اس کا نام معلوم کرو۔ اس نے ایسا ہی کیا تو پتہ چلا کہ آنجناب عامر بن عبد قیس ہیں۔ حضرت عبداللہ بن دینار نے فرمایا کہ میں ایک مرتبہ امیر المؤمنین عمر ابن الخطاب کے ہمراہ مکہ کی طرف روانہ ہوا۔ راستے میں ایک مقام پر ہم نے رات گزاری۔ وہاں پہاڑ پر سے ایک چرواہا ریوڑ پر میت نیچے اترتا اور ہمارے پاس سے گزرتا۔ امیر المؤمنین نے اُسے کہا کہ چرواہا ہے ان میں سے ایک بکری میرے ہاتھ فروخت کر دے۔ اس نے جواب دیا میں غلام ہوں اور یہ آقا کا ریوڑ ہے۔ آپ نے بربنائے آزمائش فرمایا اپنے آقا سے کہہ دینا کہ اسے بھیڑ یا کھا گیا ہے۔ چرواہا بولا تو اللہ کو کیا جواب دوں گا۔ اس پر عمر رضی اللہ تعالیٰ عنہ روپے اور صبح کے وقت اس غلام کے ساتھ گئے اور آقا سے خرید کر اسے آزاد کر دیا اور فرمایا اس کلمہ کی بدولت تجھے دُنیا میں تو آزادی نصیب ہو گئی ہے۔ میں امید کرتا ہوں کہ آخرت میں بھی یہ تجھے نجات دلا دے گا۔

اب ذرا امرِ سیاست و حکمرانی کی طرف آئیے اور دیکھئے کہ ایمان کا تربیت کردہ ضمیر کس طرح مندر حکومت پر فروکش حال کو راوراست پر رکھتا ہے اور با اختیار ہونے کے باوجود ظلم و زیادتی کا ادنیٰ اقتدار بھی ان کے دماغ میں نہیں ابھرتا۔ نہ قومی دولت پر خود کو تصرف پارکشیانت و بددیانتی کا کوئی خیال ان کے دل میں پلیرہتا،

امیر المؤمنین عمر بن الخطاب کے بعد خلافت میں ایک دفعہ قحط پڑ گیا۔ آپ نے اس عرصے میں معمول کا کھانا ترک کر دیا اور تیل یا روغن کے ساتھ روٹی چبا لیتے۔ نتیجتاً آپ کا رنگ سیاہ پڑ گیا۔ رفعتائے کارنے یہ دیکھا تو عرض کیا۔ اے امیر المؤمنین امور سلطنت کا بار آپ کے کاندھوں پر ہے۔ آپ اکل و شرب کے معاملے میں اتنا پرہیز نہ کریں، مبادا آپ کی صحت بالکل ہی جواب دے جلتے۔ اس پر آپ نے فرمایا بس اوالی انا ان شجبت و الناس جیاع۔ میں بدترین قسم کا حکمران ہوں گا۔ اگر خود سیر ہو کر کھاؤں اور لوگ بھوکے رہیں۔

اس زمانے میں آپ نے ایک دن اپنے خاندان کی ایک ننھی بچی دیکھی جو بھوک سے نڈھال ہو رہی تھی اور چلتے ہوئے گر گر پڑتی تھی۔ آپ نے پوچھا یہ کون ہے؟ آپ کے بیٹے عبد اللہ نے جواب دیا میری بیٹی ہے۔ فرمایا اس کو کیا ہے؟ حضرت عبد اللہ نے کہا۔ سامان خورد و نوش آپ کے قبضے میں ہے جسے آپ نے ہم سے روک رکھا ہے، اسی کا نتیجہ ہے جو آپ دیکھ رہے ہیں۔ بیٹے کی شکایت سنی تو آپ نے فرمایا۔ عبد اللہ میرے اور آپ کے درمیان فیصلہ کن چیز اللہ کی کتاب ہے، بخدا میں آپ حضرات کو وہی چیز دے سکتا ہوں جس کا اللہ نے آپ کو حق دار بنایا ہے۔ کیا تم یہ چاہتے ہو کہ دوسروں کو ان کے حقوق سے محروم کر کے تمہیں نوازتا رہوں اور یوں خدا و خلق کی نظروں میں خائن قرار پاؤں؟

امام ابن کثیر نے البدایہ والنہایہ میں عمر فاروق کے کارہائے نمایاں اور عظیم الشان فتوحات کا ذکر کرنے کے بعد لکھا ہے۔ ”آپ اللہ سے بہت زیادہ ڈرتے، سادہ زندگی بسر کرتے اور معمولی خوراک کھاتے تھے۔ بایں ہمہ دین حق کے تقاضوں کو پورا کرنے میں بڑے مستعد اور شدید تھے۔ سادگی کا یہ عالم تھا کہ لباس میں خود چمڑے کے پیریز کا لیتے پانی سے بھرا ہوا مشکیزہ اٹھالانے، گدھے کی ننگی پشت پر سوار ہو جاتے، بہت کم ہنستے اور کبھی کسی سے مذاق نہ کرتے۔ آپ کی انگوٹھی پر یہ عبارت کندہ تھی۔ کفنی با لَمُوتٍ وَ اِعْظَا یَا عُمَرُ۔ اے عمر تیرے لیے موت کا نام صح کافی ہے۔“

اور یہ امیر المؤمنین علی ابن ابی طالب ہیں۔ جنہیں حبیرہ ان سے مخاطب ہے۔ اے امیر المؤمنین دو آدمی آپ کے پاس آتے ہیں۔ ان میں سے ایک آپ کو اپنے اہل و عیال اور مال و منال سے زیادہ محبوب رکھتا ہے جب کہ دوسرا آپ کی دشمنی میں اتنا بڑھا ہوا ہے کہ اگر اس کا بس چلے تو آپ کو ذبح کر ڈالے مگر آپ ہیں کہ دشمن کے حق میں اور دوست کے خلاف فیصلہ صادر فرمادیتے ہیں۔ حضرت علیؑ نے سن کر فرمایا۔ جانبداری کا رویہ تو میں اس صورت میں اختیار کر سکتا ہوں جب ذاتی منفعت میرے کشیں نظر ہو مگر میرے تو سب کام اللہ

کے لیے ہوتے ہیں۔

امام شعبیؒ کہتے ہیں حضرت علیؑ کی زرہ تم ہو گئی۔ آپ کو معلوم ہوا کہ وہ ایک عیسائی کے پاس ہے۔ چنانچہ اُسے عدالت میں طلب کیا گیا۔ حضرت علیؑ نے بیان دیا کہ یہ زرہ میری ہے۔ میں نے اسے فروخت کیا ہے نہ حدیث کھسی کو دی ہے۔ قاضی شریح نے عیسائی سے کہا امیر المؤمنین نے جو کچھ بیان کیا ہے اس کے بارے میں تم کیا کہتے ہو۔ عیسائی نے جواب دیا کہ زرہ میری ہے اور امیر المؤمنین محض جھوٹ بول رہے ہیں۔ قاضی نے جناب امیر کی طرف توجہ کی اور دریافت کیا آپ کے پاس کوئی ثبوت ہے؟ حضرت علی رضی اللہ تعالیٰ عنہ مکرادیے اور فرمایا ثبوت تو میرے پاس کوئی نہیں۔ قاضی نے فیصلہ دے دیا کہ زرہ کا مالک عیسائی ہے، وہ زرہ لے کر چلا گیا۔ ابھی چند ہی قدم گیا تھا کہ پھر لپٹ آیا اور کہنے لگا۔ میں گواہی دیتا ہوں کہ یہ عین انبیاء و رسل کی تعلیمات ہیں۔ امیر المؤمنین عدالت کی طرف رجوع کرتے ہیں اور اپنے قاضی سے فیصلہ طلب فرماتے ہیں۔ مگر قاضی ان کے حق میں فیصلہ کرنے کے بجائے ان کے خلاف فیصلہ کر دیتا ہے۔ میں گواہی دیتا ہوں کہ اللہ کے سوا کوئی معبود نہیں اور محمدؐ اس کے بندے اور رسول ہیں۔ اسے امیر المؤمنین اس میں کچھ شک نہیں کہ زرہ آپ ہی کی ہے۔ آپ صغین جا رہے تھے کہ راستے میں آپ سے گر گئی تھی۔ حضرت علیؑ نے یہ سنا تو فرمایا۔ اب جب کہ تم نے اسلام قبول کر لیا ہے جاؤ میں نے آپ کو یہ زرہ بخش دی۔

یہ دولت ایمان سے مالا مال ضمیر تھا جو خلیفہ اور قاضی دونوں کی رہنمائی کر رہا تھا۔ خلفائے کبھی یہ کوشش نہ کی کہ قوت کے بل بوتے پر اپنا حق وصول کریں یا قاضی پر کسی طرح کا اثر ڈالیں تاکہ وہ فیصلہ ان کی مرضی کے مطابق دے۔ اسی طرح قاضی نے بھی یہ نہیں کیا کہ خلیفہ کی رضا جوئی کے لیے انصاف کا خون کرے۔ اسے اگرچہ یقین تھا کہ خلیفہ سچ کہتا ہے مگر تعاضلے عدل و انصاف یہ تھا کہ امیر و مامور دونوں کے ساتھ قانون کے مطابق مساوی برتاؤ کیا جائے۔

اور یہ امری خلیفہ حضرت عمر بن عبدالعزیزؒ ہیں جن کے بارے میں مالک بن دینار کہا کرتے تھے۔ لوگ کہتے ہیں کہ مالک بڑا پرہیزگار ہے، میں بھلا کیونکر پرہیز ہوا۔ پرہیزگار تو عمر بن عبدالعزیزؒ ہیں جن کے پاس دنیا منہ کھولے ہوئے آئی مگر انہوں نے اُسے بھٹک دیا۔

خلفائے بنی امیہ میں یہی وہ خلیفہ راشد تھے جن کے پاس صرف ایک قمیص تھی، میلی ہو جاتی تو اسی کو دھونے کے لیے دے دیتے اور جب تک وہ خشک نہ ہو جاتی آپ گھر پر ہی قیام فرماتے۔

ایک دن اپنے مگر تشریف لائے اور اہلیہ سے ایک درہم قرض مانگا تاکہ انکو خرید سکیں۔ مگر عمر کے پاس بھی نام خدا ہی تھا وہ کہاں سے دیتیں۔ کہنے لگیں آپ اچھے امیر المؤمنین ہیں، آپ کے خزانوں میں انکو خریدنے کے لیے بھی کچھ نہیں۔ اس پر آپ نے فرمایا۔ میرے لیے آج مردم رہنا گوارا اور آسان ہے بر نسبت اس کے کہ کل تاریخیم کے طوق و اغلال میری گردن میں ہیں۔

آپ نے اپنے غمقر سے دو بھگوانی میں اس امر کی بھرپور کوشش کی کہ مظالم کا سلسلہ بند کر دیں اور حق واریوں کو ان کے غضب شدہ حقوق لوٹا دیں۔ ان کی طرف سے روزانہ ایک منادی یہ اعلان کیا کرتا تھا۔ مقروض کہاں ہیں بھگتے جو نکل کے خواہش مند ہیں کہاں ہیں؟ یتامی اور سائلین کہاں ہیں؟ میرے پاس آئیں تاکہ سب کی ضروریات پوری کر دوں۔ اس بے نظیر عدل و انصاف، کمال درجہ کے زہد و پرہیزگاری اور شدید نفسانی ریاضت کے باوجود آپ لاشد تعلق کے حضور بڑا گوارا کر دیا کرتے تھے۔ ملے امڈ عمر میں یہ اہمیت نہیں کہ تیری رحمت کا حق و اذیت ہو سکے۔ لیکن تیری رحمت اتنی وسیع ضرور ہے کہ عمر کو اپنے دامن میں ڈھانپ لے۔

مسلمان امراء و حکام کے اندر یہ خدا خوفی کہاں سے آئی تھی؟ وہ مفاد و ملت کے پاسان اور عدلی و انصاف کے پیکر کیوں بن گئے تھے۔ صرف اس لیے کہ اپنا امتساب آپ کرنا ان کا شعار تھا اور اسی خود احتسابی کا نام ضمیر ہے۔ ضمیر سب کے اشلہ و شواہد کا بیان کچھ طویل ہوتا جا رہا ہے، لیکن ہم نے شروع میں عرض کیا تھا کہ زندگی کے ہر موڑ پر اور ہر میدان میں نور ایمان سے منور ضمیر انسان کی رہنمائی کرتا ہے۔ اس کی وضاحت کرتے ہوئے بعض مشبہ ہائے حیات سے متعلق مثالیں ہم پیش کر چکے ہیں اور بعض کا بیان ابھی باقی ہے۔

تجارت اور آپس کے لین دین میں ایک بندہ مومن کا ضمیر اسے کس حد تک آمادہ نفع و خیر خواہی رکھتا ہے اس کا اندازہ حسب ذیل واقعات سے کیجئے :-

امام غزالی نے اعیان العلوم میں نقل کیا کہ حضرت یونس بن عبید پارچات فروخت کیا کرتے تھے۔ ان کے پاس موجود بیس قیمت پارچات میں سے بعض کی قیمت چار سو درہم تھی اور بعض کی دو سو درہم۔ آپ اپنے بھتیجے کو دکان پر بٹھا کر خود نماز پڑھنے کے لیے تشریف لے گئے۔ ان کی عدم موجودگی میں ایک بدو آیا اور چار سو درہم والا عطلہ طلب کیا۔ آپ کے بھتیجے نے دو سو درہم والا عطلہ دکھایا جسے بدو نے پسند کیا اور خرید لیا۔ ابھی وہ چند ہی قدم گیا تھا اور عطلہ اس کے ہاتھوں ہی میں تھا کہ سامنے سے حضرت یونس بن عبید آگئے۔ آپ نے عطلہ پہچان لیا اور سمجھ گئے کہ ان کی دکان سے خرید گیا ہے۔ پوچھا کتنے میں خریدیا۔ بدو نے کہا چار سو درہم میں۔ آپ نے فرمایا مگر اس کی قیمت تو دو سو درہم ہے۔ آؤ

اور یہ عطلہ واپس کر دو، بدو نے جواب دیا لیکن ہمارے علاقے میں تو اس کی قیمت پانچ سو درہم ہے اور میں چار سو میں خرید کر راضی ہوں۔ حضرت عبید نے کہا جانی میرے ساتھ آئیے دین میں نصیحت و خیر خواہی کو دنیا بھر کے مال و منال سے بہتر قرار دیا گیا ہے۔ چنانچہ آپ اسے دکان پر لے آئے اور دو سو درہم واپس کئے اور اپنے بھتیجے کو ڈانٹتے ہوئے کہا کہ تمہیں شرم نہ آئی، سو فیصد نافع لیتے ہوئے تم نے خدا کا خوف نہ کیا۔ تمہیں مسلمانوں کی خیر خواہی کا مطلق خیال نہ آیا۔ بھتیجے نے کہا چچا جان! خدا کی قسم یہ صاحب تو چار سو درہم دے کر بھی راضی تھے۔ ”مگر تم جو قیمت اپنے لیے پسند کرتے ہو یہی اس کے لیے کیوں نہ کی؟“ حضرت عبید نے جواب دیا۔

ہو سکتا ہے آپ سوچ رہے ہیں کہ خیر خواہی کا یہ احساس صرف قرون اولیٰ کے مسلمانوں کے اندر ہی موجود تھا۔ یہ سوچ درست نہیں۔ اس گئے گزرے زمانے میں بھی بہت سے روشن ضمیر ایسی اعلیٰ روایات کو قائم رکھے ہوئے ہیں مولانا ابراہیم علی ندوی نے اپنے ایک مقالہ میں تحریر فرمایا کہ حجاز کے ایک ثقہ بزرگ سے مجھے معلوم ہوا کہ مکہ کے تہاڑ اپنے کاروباری ساتھیوں کے ساتھ مدورجہ اخلاص و ایثار کا برتاؤ کرتے تھے۔ اگر کسی تاجر کے پاس دکان کھڑی تھی جسے میں کوئی گاہک آتا اور تاجر یہ سمجھتا کہ آج میرا کافی مال فروخت ہو گیا ہے مگر فلاں دکان دار کی بکری بہت کم رہی ہے تو گاہک کو مشورہ دیتا کہ اس بازار میں فلاں دکان دار کے پاس وہ مال موجود ہے جو آپ مجھ سے خریدنا چاہتے ہیں آپ برا و کرم وہاں تشریف لے جائیں۔ یوں ہر تاجر دوسرے کی خیر خواہی کرتا۔

آخر میں ایک دو واقعات بذل و انفاق کے بھی سن لیے جن سے پتہ چلتا ہے کہ ایک باایمان اور باضمیر شخص کے نزدیک مال و دولت دنیا کوئی وقعت نہیں رکھتی۔ وہ اپنی ذات پر خرچ کرنے کے بجائے دوسروں پر خرچ کر کے زیادہ راحت اور خوشی محسوس کرتا ہے۔ امام مالکؒ نے مرطاب میں حضرت عائشہ رضی اللہ تعالیٰ عنہا کے حوالے سے نقل کیا ہے کہ ایک مسکین نے حضرت عائشہ صدیقہ رضی اللہ عنہا سے سوال کیا جب کہ آپ روزہ سے تھیں اور گھر میں سوائے ایک روٹی کے اور کچھ نہ تھا۔ آپ نے اپنی کنیز کو حکم دیا کہ جاؤ اسے وہ روٹی دے دو۔ اس نے کہا تو پھر روزہ افطار کرنے کے لیے آپ کے واسطے کچھ نہ رہے گا۔ آپ نے فرمایا میں اسے وہ روٹی دے دو۔ چنانچہ اس نے ایسا ہی کیا۔ لیکن ہے کوئی آدمی یہ خیال کہے کہ روٹی معمولی چیز تھی، اس لیے آپ نے اپنی ذات پر مسکین کو ترجیح دی تو ایسے حضرات کے لیے ہم ام المومنین حضرت عائشہ ہی کا ایک اور واقعہ بیان کرتے ہیں۔

حضرت مسودہ رضی اللہ تعالیٰ عنہا نے ایک دفعہ اسی ہزار درہم حضرت عائشہ کی خدمت میں بھجوائے۔ اس وقت بھی آپ روزہ سے تھیں اور ایک پڑا سا لباس آپ نے زیب تن کر رکھا تھا۔ درہم وصول کرنے کے بعد اسی وقت

حضرت عائشہ نے انہیں فقرا و مساکین میں تقسیم کرنا شروع کر دیا۔ بیان تک کہ ایک درہم بھی باقی نہ رہا۔ ان کی خادمہ نے کہا۔ ام المومنین آپ ایک دو درہم کا گوشت ہی خرید لیتیں تاکہ ہمارے لیے رات کا کھانا تیار ہو جاتا اور آپ کی افطاری کا سامان بھی۔ ام المومنین نے فرمایا بیٹی پہلے ذکر کیا ہوتا تاکہ میں کچھ بچا لیتی۔ تو آپ نے غور فرمایا کہ وہ روزہ دار رہتی جس نے ایک روٹی کے لیے اپنے اوپر ایک مسکین کو ترجیح دی، جب اس کے قبضہ میں اسی ہزار درہم آئے تو اس وقت بھی فقرا و مساکین ہی کو اپنی ذات پر مقدم رکھا۔

امیر المومنین حضرت عمر بن الخطاب نے چار سو دینار ایک تھیلی میں باندھ کر اپنے لڑکے سے کہا کہ انہیں ابو عبیدہ بن الجراح کو میری طرف سے دینا، پھر دیکھنا وہ اس رستم کو کیا کرتے ہیں۔ لڑکان کی خدمت میں پہنچا اور عرض کی، امیر المومنین نے فرمایا ہے کہ آپ یہ رقم قبول فرمائیں اور اپنی کوئی ضرورت پوری کر لیں۔ حضرت ابو عبیدہ نے کہا اللہ امیر المومنین پر رحم فرمائے اور انہیں میل ملاپ کی توفیق دے رکھے۔ بعد ازاں انہوں نے ایک لڑکی کو بلایا اور اسے حکم دیا کہ یہ سات دینار فلاں آدمی کو دے آؤ، اور یہ پانچ دینار فلاں صاحب کے لیے لے جاؤ، اور یہ پانچ فلاں کے لیے، اسی طرح بھرتے گئے تا آنکہ سب ختم ہو گئے۔ لڑکا واپس آیا اور حضرت عمر کو اس کی خبر دی۔ کیا دیکھتا ہے کہ حضرت عمر نے اتنے ہی دینار حضرت معاذ بن جبل رضی اللہ تعالیٰ عنہ کے لیے گن رکھے ہیں۔ لڑکے سے کہا جاؤ یہ چار سو دینار معاذ بن جبل کو دو، اور پھر گھر کے کسی کام میں مشغول ہو جانا اور دیکھنا کہ وہ اس رستم کو کیا کرتے ہیں۔ لڑکان کی خدمت میں پہنچا اور عرض کی امیر المومنین فرماتے ہیں۔ اس رقم کو اپنی کسی ضرورت کے پورا کرنے میں صرف کر لیں۔ آپ نے رقم قبول فرمائی اور کہا اللہ امیر المومنین پر رحم فرمائے اور انہیں ربط و تعلق قائم رکھنے کی توفیق دے۔ پھر ایک لڑکی کو بلایا اور حکم دیا جاؤ فلاں آدمی کے گھراتے دینار دے آؤ، فلاں آدمی کے گھراتے اور فلاں کے گھراتے۔ آپ تقسیم فرما رہے تھے کہ آپ کی اہلیہ کو خبر ہوئی انہوں نے آکر کہا واللہ ہم بھی تو غریب ہیں، ہمیں بھی کچھ دیجئے۔ اس وقت کپڑے میں صرف دو دینار رہ گئے تھے۔ حضرت معاذ نے وہ گھروالوں کی طرف پھینک دیے۔ لڑکے نے جا کر ان کے متعلق بھی اطلاع کی۔ سن کر امیر المومنین بہت خوش ہوئے اور فرمایا یہ سب بھائی بھائی ہیں ایک دوسرے کے مشابہ اور ایک دوسرے کے لیے مثال۔

ایک دفعہ حضرت عبدالرحمن بن عوف رضی اللہ تعالیٰ عنہ کا قافلہ تجارت مدینہ میں وارد ہوا۔ قافلہ اتنا بڑا تھا کہ پورے مدینہ میں پھل پھل مچ گئی۔ حضرت عائشہ رضی اللہ تعالیٰ عنہا نے شور و غوغا سنا تو پوچھا کیا ماجرا ہے؟ انہیں بتایا گیا کہ حضرت عبدالرحمن بن عوف رضی اللہ عنہ کا قافلہ تجارت آیا ہے، اس پر حضرت عائشہ نے حدیث بیان کی

کہ میں نے رسول اللہ صلی اللہ علیہ وسلم سے سنا۔ آپ فرما رہے تھے کہ میں ایسے دیکھتا ہوں جیسے میں اور عبدالرحمن بن عوف پُل صراط پر اٹھے ہوں۔ عبدالرحمن نیچے کی طرف مائل ہونے لگتے ہیں مگر پھر سیدھے ہو جاتے ہیں، یہاں تک کہ پُنج جاتے ہیں، اگرچہ قریب تھا کہ جب یہ حدیث حضرت عبدالرحمن بن عوف کو پہنچی تو انہوں نے فرمایا: "جتنے اونٹ سامان تجارت لے کر آئے ہیں یہ سب اور ان پر جو سامان تجارت لدا ہوا ہے وہ بھی اللہ کی راہ میں صدقہ کرتا ہوں۔ راوی نے بیان کیا کہ جو سامان تجارت اونٹوں پر لدا ہوا تھا وہ اونٹوں سے زیادہ مالیت کا تھا اور اونٹوں کی تعداد پانچ سو تھی۔"

امام غزالی نے اجماع العلوم میں لکھا کہ نبی صلی اللہ علیہ وسلم کے اصحاب میں سے ایک صاحب کی خدمت میں بکری کی سری حدیث بھیجی گئی۔ انہوں نے قبول کر لی، پھر فرمایا فلاں آدمی مجھ سے زیادہ ضرورت مند ہے، چنانچہ اس کی طرف بھیج دی۔ انہوں نے قبول کر کے ایک اور صاحب کے ہاں بھجوا دی جو ان کے خیال میں زیادہ حاجت مند تھا۔ اس طرح ہر وصول کرنے والا بکری کی سری کو آگے بھجیتا رہا حتیٰ کہ وہ پلٹ کر پھر پہلے صحابی کے پاس پہنچ گئی۔

اہل ایمان کا یہ بزل و اتفاق اور اپنی ضرورت پر دوسروں کی ضرورت کو مقدم رکھنے کا احساس ایمان و ضمیر ہی کی بدولت پیدا ہوتا ہے اور اسی کی پیچم زغیب و تحریک سے برقرار رہتا ہے۔

- سرزمین مسجد اقصیٰ کی دلخراش تاریخ
- عربوں کے خلاف اسرائیلی جارحیت کی داستان
- فلسطین پر یہودی کیسے قابض ہوئے؟
- یہودی جارحیت کی قدیم تاریخ اور جدید سازش
- ہرتزل، وانرمن، لارڈ بلفور اور مجلس اقوام کی ریشہ دوانیوں کی تفصیل
- مزعومہ اسرائیلی ریاست کے حدود
- اسرائیلی ریاست کے قیام اور توحیح کا مدلل جائزہ
- آزادی فلسطین اور یہودیوں کی سرکوبی کے لیے صحیح لائحہ عمل

ترتیب: مفکر اسلام مولانا سید ابوالاعلیٰ صودودی

قیمت فی کاپی ۴۰ پیسے

پچاس پیسے کے ٹکٹ بھجکر سانحہ مسجد اقصیٰ منگوا کر مطالعہ کیجیے۔

ادارۃ ترجمان القرآن، اچھرہ، لاہور